

ऊंचो स्नेह भरत जो (७०)

स्नेह सिंधु स्वामी हीणनि जा हामी,

कथा जो अमृत प्यारियो — हो कथा जो
दिलड़ी तपे थी तापन में दम दम,

करे कृपा ठाकुर सां ठारियो — हो कथा जो ॥

भरत लाल प्यारे कींअ नेंहड़ो निबाहियो

.बुधी राम बनड़ो नीर नेणनि वहायो

पावन प्रीत सां हली पाणि हरि दे,

जड़ें चेतन खे रूआरयो — हो कथा जो ॥१॥

साईं अ प्यारे चई मधुर वाणी

जसड़ो भरत जो सघे केरू ज़ाणी

रिषियुन ऐं मुनियुन भी चयो लाल प्यारा,

तोई रस जो रस्तो .देखारयो — हो कथा जो ॥२॥

तुंहिजी भगति खे गाए जीव जग जा

थींदा पोंधडू महिबत जे मग जा

सियाराम सिक जो सरल ऐं सूधे,

तोई आहे सबकु सेखारयो — हो कथा जो ॥३॥

बृम्हापुत्र गुरदेव चई मधुर बोली

भरी भरत रस सां मूं चितड़े जो चोली
धर्म नीति ज्ञान जो पाठ जो पढ़ियो मूं,

मूं खां सांवरे बचे सो विसारियो — हो कथा जो ॥४॥

मिथलेश महाराज सुनयना चयो आ
भरत भगति मति खे पंगुलो कयो आ
थाह न लहां थो उन्हीअ रससिंधु जी,

जंहिजो चुको मूंखे प्यारयो — हो कथा जो ॥५॥

लछमण जी कावड़ि .बुधी राम प्यारे
चयो लखण मिठा वचन उचारे
सुपने में राज मदु न थींदो भरत खे,

भला खटाण भी कढ़ही खीर सिंधु आ खारियो ॥६॥

भरत लाल जहड़ो शीलवंत सनेही
बृम्हा जे रचना में नाहे काई देही
पिता जो कसमु खणी सचु थो चवां,

मां भरत स्नेह खे संवारयों ॥७॥

पावन आ महिमा भरत लाल भैया
जाहिरू कई रस कामधेन गैया
पावन थींदी सृष्टी भरत जसड़ो गाए,

तात भरत जग़ खे तारियो ॥८॥

निषादराज भरत स्नेह खे साराहयो
दिसी नींहु नृमल अचिरज में आयो
दिसी डभन सेजा बेसुधि बणियो आ,

मूंई मालिक बनड़े विहारयो ॥९॥

सोनयूं सतारूं सिक सां खंयाई
श्रीजू सरस ज़ाणी सिर ते रखयाई
आंसुन अर्घ .देई करे कोट वन्दन,

प्रभू अ प्रेम पावन आ पाड़ियो ॥१०॥

सुनयना देवीअ राम मैया .बुधयो
भरत कुल दीपक चई स्वामीअ साराहयो
मूं खे बि जिय में झोरी भरत जी,

जतन करे बालकु जियारयो ॥११॥

भरत स्नेह दिसी अयोध्या निवासी
धन्य भरत चई थिया रघुवर प्यासी
माउ जी बिगाड़ियल भरत आ बनाई,

अवध ऊंदहि खे उजारयो ॥१२॥

शरण शरण चई विभीषण आयो
कृपा सां रघुवर उन.दे निहारयो
पुछयाऊं त हिन खे रखूं छा शरण में,
शरण पये खे कढ़हीं न टारयो ॥१३॥

सुग्रीव चयो छदे भाउ खे जो आयो
तंहि खे प्रभु कींअ था पाण वटि टिकायो
भरत जहिड़ो भाई त सभको न थींदो,
इंये श्रीराघव उचारयो ॥१४॥

दुखी दीन दिल सां शरण में जो आयो
तंहि खे सदां मूं आ गलड़े लगायो
कढ़हीं कीन छदियां विभीषण खे भैया,
सदाई मूं वृद खे सम्भारयो ॥१५॥

विभीषण खे लंकेश चयो राम जढ़हीं
खिली खिलो सुग्रीव चयो प्रभू अ तढ़हीं
अचे जे शरण में रोई दशानन,
उन लाइ छा था वीचारयो ॥१६॥

रावण खे अहिड़ी शुभ मत जे आई
अयोध्या जा राजा करयूं तंहि खे जाई
भरत असां जो आहे अनुगामी,

कहिड़ो बि वचन कीन टारियो ॥१७॥

शंकर कृपा सां रावण संघारयो
विभीषण जे मस्तक लंका छत्रा धरयो
युगल मिलण जो थियड़ो जशन आ,

जै घोष देवन पुकारयो ॥१८॥

विभीषण लंका में हलण लाइ लीलायो
रघुनाथ प्यारे हिन्यो भरजी आयो
भायड़े भरत जी मिलण तांघ तन में,

जंहि जीवनु तपस्या मं घारयो ॥१९॥

आया अवध में युगल लाल प्यारा
नभ ऐं धरणी वगा जै जा नगारा
अमड़ि कौशल्या आरती उतारे,

राई लूण बचड़नि ता वारयो ॥२०॥

मिलया भरत रघुवर थिया शादमाना

घर घर मे भरया मंगल निधाना
मैगसि अमां जी थी आशीश सफली,
जंहि आ सभई कारज संवारयो ॥२१॥

